
shAlagrAmastotram

శాలగ్రామస్తోత్రమ్

Document Information



Text title : shAlagrAmastotram shAligrAmastotram

File name : shAlagrAmastotram.itx

Category : vishhnu, vishnu_misc, stotra, vishnu

Location : doc_vishhnu

Author : Traditional

Proofread by : Ravin Bhalekar ravibhalekar at hotmail.com, Nat Natarajan

Description-comments : bhaviShyottarapurANa (mispronounced as shAligrAma)

Latest update : August 3, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2022

sanskritdocuments.org



శాలగ్రామస్తోత్రమ్



శ్రీరామం సహ లక్ష్మణం సకరుణం సీతాన్వితం సాత్త్వికం
వైదేహీముఖపద్మలబ్ధమధుపం పౌలస్త్యసంహారిణమ్ ।
వస్తే వస్త్యపదాంబుజం సురవరం భక్తానుకంపాకరం
శత్రుఘేన హనూమతా చ భరతేనానేవితం రాఘవమ్ ॥ ౧ ॥

జయతి జనకపుత్రీ లోకభర్త్రీ నితాన్తం
జయతి జయతి రామః పుణ్యపుష్కాస్వరూపః ।
జయతి శుభగరాశిర్లక్ష్మణో జ్ఞానరూపో
జయతి కిల మనోజ్ఞా బ్రహ్మజాతా హ్యాయోధ్యా ॥ ౨ ॥

శ్రీ గణేశాయ నమః ।
అస్య శ్రీశాలగ్రామస్తోత్రమస్త్రస్య శ్రీభగవాన్ ఋషిః,
నారాయణో దేవతా, అనుష్టుప్ ఛందః,
శ్రీశాలగ్రామస్తోత్రమస్త్రజపే వినియోగః ॥

యుధిష్ఠిర ఉవాచ ।
శ్రీదేవదేవ దేవేశ దేవతార్చనముత్తమమ్ ।
తత్సర్వం శ్రోతుమిచ్ఛామి బ్రూహి మే పురుషోత్తమ ॥ ౧ ॥

శ్రీభగవానువాచ ।
గణ్ధక్యాం చోత్తరే తీరే గిరిరాజస్య దక్షిణే ।
దశయోజనవిస్తీర్ణా మహాక్షేత్రవసుస్థరా ॥ ౨ ॥

శాలగ్రామో భవేద్దేవో దేవీ ద్వారావతీ భవేత్ ।
ఉభయోః సజ్గమో యత్ర ముక్తిస్తత్ర న సంశయః ॥ 3 ॥

శాలగ్రామశిలా యత్ర యత్ర ద్వారావతీ శిలా ।
ఉభయోః సజ్గమో యత్ర ముక్తిస్తత్ర న సంశయః ॥ ౪ ॥

ఆజన్మకృతపాపానాం ప్రాయశ్చిత్తం య ఇచ్ఛతి ।
శాలగ్రామశిలావారి పాపహారి నమోఽస్తు తే ॥ ౫ ॥

అకాలమృత్యుహరణం సర్వవ్యాధివినాశనమ్ ।
 విష్ణోః పాదోదకం పీత్వా శిరసా ధారయామ్యహమ్ ॥ ౬ ॥
 శఙ్ఖమధ్యే స్థితం తోయం భ్రామితం కేశవోపరి ।
 అజ్గలగ్నం మనుష్యాణాం బ్రహ్మహత్యాదికం దహేత్ ॥ ౭ ॥
 స్నానోదకం పివేన్నిత్యం చక్రాఙ్గీతశిలోద్భవమ్ ।
 ప్రజ్ఞాల్య శుద్ధం తత్తోయం బ్రహ్మహత్యాం వ్యపోహతి ॥ ౮ ॥
 అగ్నిష్టోమసహస్రాణి వాజపేయశతాని చ ।
 సమ్యక్ ఫలమవాప్నోతి విష్ణోర్నైవేద్యభక్షణాత్ ॥ ౯ ॥
 నైవేద్యయుక్తాం తులసీం చ మిశ్రితాం విశేషతః పాదజలేన విష్ణోః ।
 యోఽస్నాతి నిత్యం పురతో మురారేః ప్రాప్నోతి యజ్ఞాయుతకోటిపుణ్యమ్ ॥ ౧౦ ॥
 ఖణ్డితాః సుఫటితా భిన్నా వహ్నిదగ్ధాస్తథైవ చ ।
 శాలగ్రామశిలా యత్ర తత్ర దోషో న విద్యతే ॥ ౧౧ ॥
 న మన్తః పూజనం నైవ న తీర్థం న చ భావనా ।
 న స్తుతిర్నైవచారశ్చ శాలగ్రామశిలార్చనే ॥ ౧౨ ॥
 బ్రహ్మహత్యాదికం పాపం మనోవాక్కాయసమ్భవమ్ ।
 శీఘ్రం నశ్యతి తత్సర్వం శాలగ్రామశిలార్చనాత్ ॥ ౧౩ ॥
 నానావర్ణమయం చైవ నానాభోగేన వేష్టితమ్ ।
 తథా వరప్రసాదేన లక్ష్మీకాన్తం వదామ్యహమ్ ॥ ౧౪ ॥
 నారాయణోద్భవో దేవశ్చక్రమధ్యే చ కర్మణా ।
 తథా వరప్రసాదేన లక్ష్మీకాన్తం వదామ్యహమ్ ॥ ౧౫ ॥
 కృష్ణే శిలాతలే యత్ర సూక్ష్మం చక్రం చ దృశ్యతే ।
 సౌభాగ్యం సన్తతిం ధత్తే సర్వ సౌఖ్యం దదాతి చ ॥ ౧౬ ॥
 వాసుదేవస్య చిహ్నోని దృష్ట్వా పాపైః ప్రముచ్యతే ।
 శ్రీధరః సుకరే వామే హరిద్వర్ణస్తు దృశ్యతే ॥ ౧౭ ॥
 వరాహరూపిణం దేవం కూర్మాక్షైరపి చిహ్నితమ్ ।
 గోపదం తత్ర దృశ్యేత వారాహం వామనం తథా ॥ ౧౮ ॥

పీతవర్ణం తు దేవానాం రక్తవర్ణం భయావహమ్ ।
 నారసింహో భవేద్దేవో మోక్షదం చ ప్రకీర్తితమ్ ॥ ౧౯॥
 శఙ్ఖచక్రగదాకూర్మాః శఙ్ఖో యత్ర ప్రదృశ్యతే ।
 శఙ్ఖవర్ణస్య దేవానాం వామే దేవస్య లక్షణమ్ ॥ ౨౦॥
 దామోదరం తథా స్థూలం మధ్యే చక్రం ప్రతిష్ఠితమ్ ।
 పూర్ణద్వారేణ సజ్కీర్ణా పీతరేఖా చ దృశ్యతే ॥ ౨౧॥
 ఛత్రాకారే భవేద్రాజ్యం వర్తులే చ మహాశ్రియః ।
 చిపిటే చ మహాదుఃఖం శూలాగ్రే తు రణం ధ్రువమ్ ॥ ౨౨॥
 లలాటే శేషభోగస్తు శిరోపరి సుకాఞ్చనమ్ ।
 చక్రకాఞ్చనవర్ణానాం వామదేవస్య లక్షణమ్ ॥ ౨౩॥
 వామపార్శ్వే చ వై చక్రే కృష్ణవర్ణస్తు పిఙ్గలమ్ ।
 లక్ష్మీన్యసింహదేవానాం పృథగ్వర్ణస్తు దృశ్యతే ॥ ౨౪॥
 లమ్బోష్ఠ్యై చ దరిద్రం స్యాత్పిఙ్గలే హానిరేవ చ ।
 లగ్నచక్రే భవేద్వాఢిర్విదారే మరణం ధ్రువమ్ ॥ ౨౫॥
 పాదోదకం చ నిర్మాల్యం మస్తకే ధారయేత్సదా ।
 విష్ణోర్దష్టం భక్షితవ్యం తులసీదలమిశ్రితమ్ ॥ ౨౬॥
 కల్పకోటిసహస్రాణి వైకుణ్ఠే వసతే సదా ।
 శాలగ్రామశిలాబిస్థర్హత్యాకోటివినాశనః ॥ ౨౭॥
 తస్మాత్సమ్పూజయేద్ధ్యాత్వా పూజితం చాపి సర్వదా ।
 శాలగ్రామశిలాస్తోత్రం యః పఠేచ్ఛ ద్విజోత్తమః ॥ ౨౮॥
 స గచ్ఛేత్పరమం స్థానం యత్ర లోకేశ్వరో హరిః ।
 సర్వపాపవినిర్ముక్తో విష్ణులోకం స గచ్ఛతి ॥ ౨౯॥
 దశావతారో దేవానాం పృథగ్వర్ణస్తు దృశ్యతే ।
 ఈప్సితం లభతే రాజ్యం విష్ణుపూజామనుక్రమాత్ ॥ ౩౦॥
 కోట్యో హి బ్రహ్మహత్యానామగమ్యాగమ్యకోటయః ।
 తాః సర్వా నాశమాయాన్తి విష్ణునైవేద్యభక్షణాత్ ॥ ౩౧॥
 విష్ణోః పాదోదకం పీత్వా కోటిజన్మాఘనాశనమ్ ।

తస్మాదష్టగుణం పాపం భూమౌ బిన్దునిపాతనాత్ || ౩౨||

రఘువర! యదభూస్తస్వం తాదృశో వాయసస్య

ప్రణత ఇతి దయాలుర్యస్య చైద్యస్య కృష్ణ! |

ప్రతిభవమపరాద్ధుర్ముగ్ధసాయుజ్యదోభూర్-

వద కిము పదమాగస్తస్య తేఽస్తిక్షమాయాః || ౧||

మహ్యం మనః ఫలమిదం మధుకైటభారే

మత్స్వార్థసీయ మదనుగ్రహ ఏష ఏవ |

త్వదభృత్యభృత్యపరిచారకభృత్యభృత్య-


భృత్యస్య భృత్య ఇతి మాం స్మర లోకనాథ || ౨||

| ఇతి శ్రీభవిష్యోత్తరపురాణే శ్రీకృష్ణయుధిష్ఠిరసంవాదే


శాలగ్రామస్తోత్రం సమూర్ణమ్ |

శాలిగ్రామస్తోత్రం

Proofread by Ravin Bhalekar ravibhalekar@hotmail.com, Nat Natarajan

——
shAlagrAmastotram

pdf was typeset on June 4, 2022

——
Please send corrections to sanskrit@cheerful.com

